
सं0 वि०स०वि० -17/ 2010 - 1169/ वि०स० । — “बिहार स्वावलम्बी सहकारी समिति ( संशोधन ) विधेयक , 2010 " 


जो बिहार विधान - सभा में दिनांक 30 मार्च, 2010 को पुर :स्थापित हुआ था , बिहार विधान - सभा की प्रक्रिया तथा कार्य 


संचालन नियमावली के नियम 116 के अन्तर्गत उद्देश्य और हेतु सहित प्रकाशित किया जाता है । 


सुरेन्द्र प्रसाद शर्मा, 


सचिव, 


बिहार विधान - सभा । 


बिहार गजट ( असाधारण), 7 अप्रील 2010 


[वि०स०वि० - 17/ 2010 ] 


बिहार स्वावलम्बी सहकारी समिति ( संशोधन) विधेयक , 2010 
बिहार स्वावलम्बी सहकारी समिति अधिनियम, 1996 (बिहार अधिनियम 2, 1997) में संशोधन करने हेतु विधेयक । 

प्रस्तावनाः – चूँकि , बिहार राज्य में मत्स्य पालन को गति प्रदान करने, उत्पादकता में वृद्धि करने के लिए 
यह आवश्यक है कि इसके क्षमता निर्माण को सशक्त किया जाए, 

के , इन उद्देश्यों की प्राप्ति के लिए यह आवश्यक है कि वर्तमान में प्रखण्ड स्तर पर निबन्धित एवं 
कार्यरत् सहकारी समिति को पुनर्गठित किया जाए , 

भारत गणराज्य के इकसठवें वर्ष में बिहार राज्य विधान मण्डल द्वारा निम्नलिखित रूप में यह अधिनियमित 
हो - 

1. संक्षिप्त नाम , विस्तार और प्रारम्भ । – ( ) यह अधिनियम बिहार स्वावलम्बी सहकारी समिति ( संशोधन ) 
अधिनियम , 2010 कहा जा सकेगा । 

(ii ) इसका विस्तार सम्पूर्ण बिहार राज्य में होगा । 
( iii ) यह उस तिथि से, जो राज्य सरकार राजपत्र में प्रकाशित करते हुए नियत करे, प्रवृत्त होगा । 

2. बिहार अधिनियम 2, 1997 की धारा -11 में संशोधन । - उक्त अधिनियम की धारा - 11 की 
उप - धारा – (4 ) के बाद निम्नलिखित परन्तुक जोड़ा जाएगा; यथा - 

" परन्तु यह कि बिहार अधिनियम 2 , 1997 अथवा बिहार सहकारी सोसाइटी अधिनियम, 1935 

सहित किसी अन्य अधिनियम अथवा इन अधिनियमों के अन्तर्गत गठित नियमावली अथवा किसी 
सहकारी समिति या सहकारी समितियों के वर्ग की उपविधि अथवा राज्य सरकार या निबंधक, 
सहयोग समितियाँ द्वारा निर्गत किसी आदेश में अन्तर्विष्ट किसी प्रतिकूल बात के होते हुए भी , 
बिहार अधिनियम 2 , 1997 के अधीन निबन्धित प्रखण्ड स्तर की कोई मत्स्यजीवी सहयोग 
समिति , नियत तिथि के प्रभाव से एक समिति के रूप में पुनर्गठित होगी तथा बिहार 
अधिनियम - VI , 1935 के अधीन निबंधित समझी जाएगी । " 


बिहार गजट ( असाधारण ), 7 अप्रील 2010 


उद्देश्य एवं हेतु 
राज्य के मछुआरों के बीच जलकरों के बन्दोबस्ती सम्बन्धी विवाद को कम करने , मछुआरों को प्रशिक्षित 
कर मत्स्य उत्पादन में वृद्धि करने के कार्यक्रमों को कार्यान्वित करने आदि उद्देश्यों की पूर्ति के लिए यह आवश्यक है 
कि प्रखण्ड स्तर की सभी मत्स्यजीवी सहयोग समितियों को पुनर्गठित कर प्रखण्ड स्तर की एक ही मत्स्यजीवी 
सहयोग समिति का बिहार सहकारी सोसाइटी अधिनियम , 1935 के अन्तर्गत गठन किया जाए । बिहार स्वावलम्बी 
सहकारी समिति अधिनियम, 1996 के अधीन निबन्धित प्रखण्ड स्तर की मत्स्यजीवी सहयोग समितियाँ भी उक्त नई 
समिति में स्वतः पुनर्गठित हो जाएँगी । उपर्युक्त का प्रावधान करना ही इस विधेयक का मुख्य उद्देश्य है, जिसे 
अधिनियमित कराना ही अभीष्ठ है । 


(गिरिराज सिंह ) 


भारधारक सदस्य । 


पटनाः 


सुरेन्द्र प्रसाद शर्मा, 


दिनांक 30 मार्च, 2010 


सचिव , 
बिहार विधान - सभा । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 238 - 571 + 10 - डी0टी0पी0 । 

